



सेन्ट्रल जोन इंश्योरेन्स एम्प्लाईज एसोसियेशन



(ए.आई.आई.ई.ए. से सम्बद्ध)

प्रभांजलि, 33, आर.डी.ए. कालोनी, टिकरापारा, रायपुर (छ.ग.)

अध्यक्ष : काम. अजीत केतकर

महासचिव : काम. डी.आर. महापात्र

परिपत्र क्र. : 10/2023

दिनांक : 18.10.2023

मध्य क्षेत्र के समस्त बीमा कर्मियों के नाम

प्रिय साथियों,

विषय : क्षेत्रीय प्रबंधन के साथ सूचना सहभागिता सत्र।

दिनांक 10.10.2023 को क्षेत्रीय प्रबंधक के साथ CZIEA की पूर्ण वार्ता समिति की सूचना सहभागिता सत्र सम्पन्न हुई। इस सत्र प्रबंधन की ओर से क्षेत्रीय प्रबंधक श्री बाघराय मांझी, आंचलिक प्रबंधक (कार्मिक एवं औ.सं.) श्रीमती रश्मि भटनागर, आंचलिक प्रबंधक (का.से.), श्री आर.सी. सेठ, उप मुख्य अधियंता, श्री ए.ए.एम. हिलाल, श्रीमती विशाखा मजूमदार, सचिव (कार्मिक), श्रीमती विनिता असरानी, श्री अमित श्रीवास्तव, सहायक सचिव (कार्मिक), श्री अमोल नागले, प्रशासनिक अधिकारी, कार्मिक तथा CZIEA की ओर से संगठन की पूर्ण वार्ता समिति के सदस्य शिरकत किये। बैठक प्रारंभ के उपरान्त सुश्री रश्मि भटनागर, प्रादेशिक प्रबंधक (का. एवं औ.सं.) ने पावर पाईंट प्रस्तुति से निगम की प्रगति में मध्यक्षेत्र की भूमिका, नव-व्यवसाय की दृष्टि से अखिल भारतीय स्तर पर मध्यक्षेत्र की स्थिति के साथ निगम के समक्ष भविष्य में आने वाली चुनौतियों से प्रतिनिधि मंडल को अवगत कराया।

पावर पाईंट प्रस्तुति के उपरांत श्री बाघराय मांझी, क्षेत्रीय प्रबंधक ने अपने उद्बोधन में सूचना सहभागिता सत्र में उपस्थित सभी प्रतिभागियों का स्वागत करते हुए कहा कि हालांकि LIC का मार्केट शेयर दो तिमाही में घटा है परन्तु अगले दो तिमाही में हम इसे पुनः प्राप्त कर लेंगे क्योंकि हमें अधिकर्ताओं, अधिकारियों व कर्मचारियों का भरपूर सहयोग मिल रहा है।

तत्पश्चात CZIEA महासचिव ने अपने उद्बोधन में सभी प्रतिभागियों का स्वागत करते हुए बैठक का आयोजन करने हेतु प्रबंधन का आभार व्यक्त किया। उन्होंने कहा कि निगम के समक्ष चुनौतियां प्रारंभ से ही रही हैं चाहे वह मिशन-1 हो, मिशन-2 हो या मिशन-3। हम अधिकारी, कर्मचारी व अधिकर्ताओं ने मिलजुल कर हमेशा इन चुनौतियों को परास्त किया है। वर्तमान परिदृश्य के संदर्भ में उन्होंने कहा कि AIIEA, LIC के हित के लिए सड़क में भी लड़ेगा व कार्यालय के सीट से भी लड़ेगा और संगठन के इन संघर्षों से अब तक

हम LIC की हिफाजत कर पाये हैं। हिंडनबर्ग के रिपोर्ट के पश्चात बीमाधारकों के मस्तिष्क में छाई नकारात्मक छवि दूर करने में AIIEA के प्रयासों से हमने सफल अभियान भी चलाये। उन्होंने विश्वास व्यक्त किया कि प्रबंधन बीमा कर्मियों की समस्याओं पर निरन्तर संवाद व टीम भावना के साथ चुनौतियों का मुकाबला करने सभी को विश्वास में लेकर कार्य करेगा।

तत्पश्चात बैठक में क्षेत्रीय स्तर पर मध्यक्षेत्र के कर्मचारियों की लंबित समस्याओं पर विस्तृत चर्चा हुई। जिसका विवरण निम्नानुसार है :-

1. जमीन एवं स्वयं के भवनों की आवश्यकता :

रायपुर : CZIEA की ओर से मांग रखी गई थी कि दंतेवाड़ा में भवन का निर्माण शीघ्र प्रारंभ किया जाए तथा राजनांदगांव, सरायपाली, सी.ए.बी. भिलाई एवं कांकेर में शाखा को अन्यत्र शिफ्ट कराने की भी मांग रखी गई थी।

प्रबंधन की ओर से बताया गया कि दंतेवाड़ा शाखा हेतु खरीदे गए जमीन पर बन विभाग द्वारा लगाया गया आपत्ति प्रकरण का फॉलो-अप निरन्तर जारी है। राजनांदगांव, सरायपाली, सी.ए.बी. भिलाई एवं कांकेर हेतु शासकीय भूमि का प्रयत्न पूरी क्षमता के साथ चल रहा है। सरायपाली व राजनांदगांव शाखा को किराए की अच्छी भवन उपलब्ध होने पर त्वरित शिफ्ट किया जा सकता है एवं इसकी पहल की जा रही है।

जबलपुर : सिहोर, सागर-2, सी.ए.बी. सागर, कटनी-2, नरसिंहपुर, बीना एवं लखनादौन शाखा के लिए जमीन क्रय करने की मांग CZIEA की ओर से थी। बीना शाखा को त्वरित अन्यत्र शिफ्ट करने की मांग रखी गई थी।

प्रबंधन की ओर से बताया गया कि सिहोर एवं नरसिंहपुर में चयनित भूमि में शासन से अनुवर्तन की कार्यवाही की जा रही है। सागर में चयनित भूमि पर एम.पी. हाऊसिंग बोर्ड एवं बी.एस.एन.एल.

से लगातार अनुवर्तन की कार्यवाही की जा रही है। बीना एवं लखनादौन में भूमि क्रय करने का प्रयास किया जा रहा है। अच्छा भवन मिलने पर बीना शाखा को किराए में भी अन्यत्र शिफ्ट किया जायेगा और इसकी पहल की जायेगी।

भोपाल : गंजबसौदा, शुजालपुर, रायसेन, होशंगाबाद, बैरागढ़, बैतूल, भोपाल-4 एवं सीएबी भोपाल में जमीन क्रय करने की मांग CZIEA की ओर से की गई थी। भोपाल शाखा-1 की समस्या, भोपाल-2 में पेयजल तथा भोपाल-3 में खराब टाईल्स की समस्या, विदिशा एवं पाथाखेड़ा में दीमक की समस्या, तथा भोपाल मंडल कार्यालय में टाईल्स फिसलन युक्त होने के कारण दुर्घटना हो रही है इसे CZIEA ने दुर्घटना करने की मांग की।

प्रबंधन की ओर से बताया गया कि गंजबसौदा एवं बैतूल शाखा हेतु बीएसएनएल से प्लाट क्रय करने हेतु प्रक्रिया जारी है। शाखा भोपाल-4 में स्थित भवन को बीएसएनएल के भवन में स्थानांतरित करने हेतु चर्चा की जा रही है। भेल शाखा में स्थानाभाव की समस्या के निराकरण हेतु अभियांत्रिकी विभाग द्वारा टेंडर आयोजित किए जा रहे हैं। शुजालपुर, रायसेन, होशंगाबाद एवं बैरागढ़ शाखा भवनों हेतु स्थानीय निकायों से चर्चा की जा रही है। मंडल कार्यालय भोपाल में आधुनिकीकरण का टेंडर हो गया है तथा चिकनी टाईल्स हेतु एंटी स्किड टाईल्स लगाए जायेंगे। शाखा-एक की समस्या के स्थायी समाधान की पहल की जायेगी।

सतना : CZIEA की ओर से मांग रखी गई थी कि निवाड़ी, मैहर, सतना-1 एवं रीवां-2 हेतु जमीन क्रय की जाए तथा सतना-1 को त्वरित अन्यत्र शिफ्ट किया जाए।

प्रबंधन की ओर से बताया गया कि निवाड़ी, मैहर एवं रीवां-2 हेतु शासकीय जमीन क्रय करने हेतु प्रयास किए जा रहे हैं। सतना-1 हेतु किराए पर उचित भवन मिलने पर शिफ्ट कर दिया जाएगा।

बिलासपुर : CZIEA की ओर से रायगढ़, नैला, भाटापारा, पत्थलगांव, कोरबा-2 एवं बिलासपुर-2 हेतु जमीन क्रय करने की मांग रखी गई थी।

प्रबंधन की ओर से बताया गया कि उक्त सभी शाखाओं हेतु शासकीय जमीन क्रय हेतु प्रयास जारी है।

ग्वालियर : CZIEA की ओर से ग्वालियर मंडल के 9 शाखाओं में स्वयं के भवन हेतु जमीन क्रय करने की मांग थी। शाखा मुरार में पार्किंग तथा ग्वालियर-3 शाखा में स्थान की गंभीर समस्या के समाधान की मांग की गई थी।

प्रबंधन की ओर से बताया गया कि मुरैना शाखा में प्लाट क्रय की प्रक्रिया अंतिम चरण में है तथा शेष शाखाओं पर प्रयास जारी है।

ग्वालियर-3 के स्थानाभाव की समस्याओं को तथा मुरार की पार्किंग समस्याओं को जल्द दूर कर दिया जाएगा।

शहडोल : CZIEA की मांग थी कि सीएबी शहडोल, शाखा शहडोल एवं सूरजपुर हेतु जमीन क्रय किया जाए।

प्रबंधन की ओर से बताया गया कि शाखा सीएबी शहडोल, शाखा शहडोल एवं सूरजपुर हेतु जमीन क्रय हेतु प्रयास जारी है और सूरजपुर शाखा को अन्यत्र स्थानांतरित करने तत्काल पहल की जायेगी।

इंदौर : CZIEA की मांग थी कि मनावर, कन्नौद, सेंधवा एवं रतलाम-2 हेतु जमीन क्रय किया जाए तथा सीएबी शाखा और इंदौर-3 के पुरानी लिफ्ट के स्थान पर नया लिफ्ट लगाया जाए।

प्रबंधन की ओर से बताया गया कि कन्नौद में नजूल भूखंड उपलब्ध नहीं होने का पत्र देने हेतु तहसीलदार को लिखा गया है। मनावर हेतु जमीन क्रय का प्रयास जारी है। सेंधवा शाखा हेतु प्लाट चिह्नित कर आगे की प्रक्रिया जारी है। रतलाम-2 की शिफ्टिंग हेतु प्रबंधन ने सहमति जाहिर की। उन्होंने आश्वस्त किया कि सीएबी शाखा और इंदौर-3 हेतु नया लिफ्ट लगाया जाएगा।

2. कर्मचारी आवास निर्माण :

रायपुर : CZIEA की मांग थी कि दंतेवाड़ा में कर्मचारी-अधिकारी आवास का निर्माण भी किया जाए। भिलाई व दल्लीराजहरा में आवास गृह में आंतरिक भाग में शीघ्र पुताई की जाय।

प्रबंधन की ओर से बताया गया कि दंतेवाड़ा शाखा के लिए प्लाट में वन विभाग से अनापत्ति प्रमाण पत्र लेने की प्रक्रिया जारी है। भिलाई व दल्लीराजहरा के रिक्त आवास गृहों को छोड़कर आबंटित आवास गृहों की आंतरिक भाग की पुताई की गई है अगर कोई छूटा है तो उसे किया जायेगा।

शहडोल : CZIEA की ओर से मांग की गई थी कि वैदेन स्टाफ क्वाटर के कार्य अधूरे व गुणवत्ताविहीन हैं इसका शीघ्र समाधान किया जाए।

प्रबंधन की ओर से बताया गया कि अभियांत्रिकी विभाग द्वारा वैदेन के स्टाफ क्वाटर का पुनः निरीक्षण के उपरांत अधूरे कार्य कर दिए जायेंगे।

3. निरीक्षण एवं अतिथि गृह की समस्या :

रायपुर : CZIEA की ओर से मांग की गई थी कि रायपुर में खाली पड़े आवास गृह को अतिरिक्त गेस्ट हाऊस के रूप में विकसित करने की स्वीकृत योजना में शीघ्र कार्य आरंभ हो।

प्रबंधन की ओर से बताया गया कि यह कार्य स्वीकृत होकर कतार में है। जल्द कार्य प्रारंभ होगा।

सतना : CZIEA ने टीकमगढ़ के अतिथिगृह का विस्तार तथा निवाड़ी शाखा में निरीक्षण कक्ष उपलब्ध कराने की मांग की थी।

प्रबंधन ने बताया कि उक्त दोनों कार्य हेतु अभियांत्रिकी विभाग द्वारा इस्टीमेट तैयार किया जा रहा है।

इंदौर : CZIEA की मांग थी कि उज्जैन में अतिथिगृह का विस्तार किया जाए उल्लेखनीय है कि इस पर हमारे साथियों ने चेयरपर्सन को उनके दौरे में ध्यान आकृष्ट कराया था।

प्रबंधन ने बताया कि प्रस्ताव प्राप्त होने पर नियमानुसार यथोचित कार्यवाही की जाएगी।

4. आधुनिकीकरण एवं उससे संबंधित समस्या :

रायपुर : आधुनिकीकरण के कार्य जो कि मंडल कार्यालय में चल रहा है, में गुणवत्ता की कमी है। रायपुर-1 के आधुनिकीकरण हुए 20 वर्ष हो चुके हैं इसका पुनर्आधुनिकीकरण किया जाए व रायपुर-2 का आधुनिकीकरण किया जाए।

प्रबंधन की ओर से बताया गया कि अभियांत्रिकी विभाग द्वारा रायपुर मंडल कार्यालय का पूर्ण रूप से तकनीकी निरीक्षण करने के उपरांत ही पूर्णता प्रमाण-पत्र एवं भुगतान किया जाएगा तथा शाखा-1 व शाखा-2 के आधुनिकीकरण के लिए अभियांत्रिकी विभाग द्वारा इस्टीमेट तैयार किया जा रहा है।

जबलपुर : शाखा सीएबी जबलपुर में ऐसी की सुविधा उबलब्ध कराया जाय। स्वयं के भवनों में वाटर हार्वेस्टिंग सिस्टम लगाया जाए।

प्रबंधन की ओर से बताया गया कि सुझाव पर विचार किया जा रहा है।

भोपाल : CZIEA ने भोपाल मंडल कार्यालय भवन के आधुनिकीकरण कार्य शीघ्र करने की मांग की थी।

प्रबंधन ने बताया कि आधुनिकीकरण का टेंडर निकल गया है।

सतना : CZIEA की ओर से टीकमगढ़, छतरपुर, खजुराहो और अमरपाटन शाखाओं में ऐसी की व्यवस्था किए जाने की मांग की गई थी।

प्रबंधन की ओर से बताया गया कि इस सुझाव पर नियमानुसार विचार किया जाएगा।

बिलासपुर : CZIEA द्वारा शाखा कार्यालय नैला के आधुनिकीकरण की मांग रखी गई थी।

प्रबंधन की ओर से बताया गया कि अभियांत्रिकी विभाग द्वारा शाखा का निरीक्षण कर यथोचित निर्णय लिया जाएगा।

शहडोल : CZIEA ने वैदेन शाखा का आधुनिकीकरण का कार्य शीघ्र पूर्ण किये जाने तथा सीएबी शहडोल एवं सूरजपुर कार्यालय के भवन शिफिटिंग तथा आधुनिकीकरण का प्रस्ताव क्षेत्रीय कार्यालय में शीघ्र स्वीकृत करने की मांग रखी थी।

प्रबंधन की ओर से बताया गया कि इन सुझावों पर नियमानुसार विचार किया जाएगा।

इंदौर : इंदौर मंडल की अधिकांश शाखाएं स्वयं के भवनों में हैं जो कि आधुनिकीकृत हैं लेकिन वहां ऐसी उपलब्ध नहीं है। अतः CZIEA ने इन शाखाओं में ऐसी उपलब्ध कराने की मांग की थी व सीएबी इंदौर में नये ऐसी लगाने की मांग की थी।

प्रबंधन की ओर से बताया गया कि सुझाव पर नियमानुसार विचार किया जाएगा।

5. मेडीक्लेम की समस्या

रायपुर : रायपुर, छ.ग. राज्य की राजधानी होने के कारण सी.सी.ए. हेतु “बी” श्रेणी की पात्रता रखता है। लेकिन मेडीक्लेम दावा भुगतान के समय इसे “सी” श्रेणी में रखा गया है जिससे निजी अस्पतालों में रूम किराया का अधिक भुगताने करने के बावजूद “सी” श्रेणी में होने के कारण कटौती अधिक हो जाती है। अतः रायपुर को “बी” श्रेणी में रखा जाए। शहडोल मंडल में कार्यरत स्व. बालमुकुंद सोनी, पलि रूचि सोनी के मेडीक्लेम एवं पर्सनल दुर्घटना दावा के भुगतान लंबित है जिसका समाधान किया जाए।

प्रबंधन की ओर से बताया गया कि मेडीक्लेम हेतु शहर की जनसंख्या के हिसाब से श्रेणी निर्धारित है चूंकि जनगणना 2011 के अनुसार रायपुर की जनसंख्या 10.1 लाख है अतः नियमानुसार इसे श्रेणी “सी” में रखा गया है। इसमें कोई बदलाव हो तो पहल की जायेगी। स्व. बालमुकुंद सोनी का क्लेम क्षेत्रीय कार्यालय भेजने पर नियमानुसार विचार किया जाएगा।

6. लंबित अनुकम्पा नियुक्ति प्रकरण :

दिवंगत दशरथी बघेल, स्थाई अंशकालिक कर्मचारी, जगदलपुर, रायपुर मंडल, शहडोल मंडल के शाखा ब्यौहारी के दिवंगत लोकेश नट, उच्च श्रेणी सहायक, दिवंगत राज बहोर सिंग, स्थाई अंशकालिक कर्मचारी शाखा, कोतमा, दिवंगत गोपाल साहू, स्थाई अंशकालिक कर्मचारी, मुंगेली, बिलासपुर मंडल, स्व. दुशासन सिंह कुशवाहा और स्व. हरीश जैसवानी, ग्वालियर मंडल के अनुकम्पा नियुक्ति के प्रकरणों का शीघ्र समाधान किया जाए।

प्रबंधन की ओर से बताया गया कि केन्द्रीय कार्यालय के परिपत्र क्र. Co/Per/MPPR/4/2017 दिनांक 10.10.2017 के निर्देशानुसार निगम के समस्त स्थायी अंशकालिक कर्मचारियों को पूर्णकालिक कर्मचारियों में परिवर्तन के उपरांत अंशकाल के लिए कोई नियुक्ति नहीं की जानी है अतः दिवंगत अंशकालिक कर्मचारियों के आश्रितों की अनुकम्पा नियुक्ति पर विचार संभव नहीं है तथा आयु छूट के अन्य सभी प्रकरण केन्द्रीय कार्यालय के विचार के लिये प्रेषित किया गया है।

7. एम.बी.ए. :

केन्द्रीय कार्यालय के एम.बी.ए. के मामले में 28.1.2015 को

जारी परिपत्र के अनुसार “Course pertaining to M.B.A. before 14th March 2013 will not be re-opened” कहा गया है। अतः इस आधार पर सतना मंडल के MBA मामले का शीघ्र समाधान किया जाए और शहडोल मंडल के श्री अनुप मेश्राम, सहायक, बुद्धार शाखा के एन.पी.ए. भत्ता भी लंबित हैं जिसका निपटारा शीघ्र किए जाने की मांग CZIEA द्वारा रखी गई थी।

प्रबंधन की ओर से बताया गया कि सतना मंडल का एम.बी.ए. प्रकरण केन्द्रीय कार्यालय में लंबित है तथा इस पर केन्द्रीय स्तर पर पुनः पहल की जायेगी। अन्य का परीक्षण किया जायेगा।

8. अन्य मुद्दे:

- नव-नियुक्त सहायकों के वैवाहिक आधार पर तथा आपसी सहमति के स्थानांतरण स्वीकृत किए जाने व नव-नियुक्त सहायकों के अन्तर्क्षेत्रीय स्थानांतरण के आवेदन पर सकारात्मक कार्यवाही की मांग CZIEA द्वारा रखी गई थी।
प्रबंधन की ओर से बताया गया कि नव-नियुक्त सहायकों के आपसी सहमति एवं वैवाहिक आधार के स्थानांतरण आवेदन पर नियमानुसार विचार किया जाएगा। तथा अनेक प्रकरण स्वीकृत व स्थानांतरित भी हुये हैं।
- CZIEA द्वारा मध्यक्षेत्र की सभी शाखाओं में आधुनिक तकनीक की नोट गिनने की मशीन उपलब्ध कराने की मांग रखी गई थी।
प्रबंधन की ओर से बताया गया कि इस पर नियमानुसार विचार किया जा रहा है।
- जबलपुर मंडल के अधिकारियों/कर्मचारियों के क्वारेंटाइन अवकाश मंडल कार्यालय ने स्वीकृत किया था जिस पर क्वालिटी कंट्रोल टीम ने आपत्ति जताई और वर्तमान में ऑडिट दल ने क्वारेंटाइन लीब को निरस्त करते हुए 11.1.2023 को कर्मचारियों की खाते से अर्जित अवकाश डेबिट कर दिया गया है इसे मानवीय आधार पर विचार किया जाए।
प्रबंधन की ओर से बताया गया कि उक्त प्रकरण में अंकेक्षण विभाग द्वारा नियमानुसार कार्यवाही की गई है। CZIEA की मांग पर इसका पुनः परीक्षण किया जाएगा।
- CZIEA ने सतना मंडल में फूड कूपन रोहित सिंह, अंजली सोनी, रामकिशोर पाल, रामसजीवन चतुर्वेदी को प्राप्त नहीं हो पा रहा है। इस पर शीघ्र पहल की मांग की।
प्रबंधन की ओर से बताया गया कि उक्त प्रकरण मंडल कार्यालय सतना से प्राप्त नहीं हुआ है। प्राप्त होने पर उचित पहल की जायेगी।
- CZIEA ने मांग की कि अस्थाई कर्मचारियों को समान काम के लिये समान वेतन प्रदान किया जाए तथा चतुर्थ श्रेणी संवर्गों में आऊटसोर्सिंग नहीं किया जाए।

प्रबंधन की ओर से बताया गया कि दैनिक वेतनभोगियों को नियमानुसार भुगतान किया जाता है।

- जबलपुर उच्च न्यायालय के निर्णय की रौशनी में जबलपुर में पदस्थ श्री हीरालाल कुशवाहा, भूतपूर्व सैनिक की वेतन से की गई कटौती की राशि शीघ्र उन्हें वापिस कर रि-फिक्सेशन किये जाने की मांग CZIEA द्वारा रखी गई थी।
प्रबंधन ने बताया कि उक्त कार्य प्रगति पर है व केन्द्रीय कार्यालय के गाईड लाईन का इंतजार है।
- शहडोल मंडल के स्व. श्री विनय वर्मा की पत्नि, श्रीमती सुषमा वर्मा को देय अंतिम दावा की शेष राशि एवं पेंशन का लंबित भुगतान का शीघ्र समाधान करने की मांग CZIEA द्वारा रखी गई थी।
प्रबंधन की ओर से बताया गया कि नियमानुसार कार्यवाही की जा रही है।
- मध्यक्षेत्र की सभी कार्यालयों में आर.ओ. पीने की पानी की व्यवस्था करने की मांग रखी गई थी।
प्रबंधन की ओर से बताया गया कि मंडलों के स्तर पर इस पर निर्णय लिया जा सकता है।
- तृतीय एवं चतुर्थ श्रेणी संवर्ग में कर्मचारियों की नई भर्ती शीघ्रतात्त्वीय प्रारंभ करने की मांग CZIEA द्वारा रखी गई थी।
प्रबंधन की ओर से बताया गया कि यह विषय केन्द्रीय कार्यालय के क्षेत्राधिकार में है।
- ग्वालियर मंडल में स्व. श्री सुनील राव दहीफले के भविष्यनिधि भुगतान लंबित है जिसका समाधान शीघ्र करने की मांग CZIEA ने की।
प्रबंधन की ओर से बताया गया कि उक्त प्रकरण में नियमानुसार कार्यवाही की जाएगी।
सभा के अंत में अध्यक्ष का, अजीत केतकर ने सूचना सहभागिता सत्र के सफल आयोजन पर क्षेत्रीय प्रबंधन का धन्यवाद किया व आशा व्यक्त की कि यह सत्र आगामी वर्षों में भी निरन्तर जारी रहेगा।

इसके पश्चात कुछ मंडलों के व्यक्तिगत प्रकरणों पर भी CZIEA की ओर से क्षेत्रीय प्रबंधक तथा आंचलिक प्रबंधक (कार्मिक) से अलग से चर्चा की गई। CZIEA द्वारा उपरोक्त सभी विषयों के समाधान के लिये आगे भी निरन्तर पहल जारी रहेगी।

कांतिकारी अभिवादन के साथ,

आपका साथी

(डॉ. आर. महापात्र)

महासचिव